

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ പഞ്ചാശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## ॥ പഞ്ചാശഃ സർഗഃ ॥

രാവണകർത്യകഃ പ്രഹസ്തദ്വാരകോ ഹനുമന്തം പ്രതി  
ലങ്കായാമാഗമനപ്രയോജനസ്യ പ്രശ്നഃ, ഹനുമതാ രാമദൂതത്വേനാന്തനഃ  
പരിചയദാനം

തമുദ്വീക്ഷ്യ മഹാബാഹുഃ  
പിംഗാക്ഷം പുരതഃ സ്ഥിതം |  
രോഷേണ മഹതാ്വിഷോ  
രാവണോ ലോകരാവണഃ ||5.50.1 ||

ശങ്കാഹതാന്താ ദധൗ സ  
കപീന്ദ്രം തേജസാ വൃതം |  
കിമേഷ ഭഗവാൻ നന്ദീ  
ഭവേത് സാക്ഷാദിഹാഗതഃ ||5.50.2 ||

യേന ശക്തോസ്തി കൈലാസേ  
മയാ പ്രഹസിതേ പുരാ |  
സോഽയം വാനരമൂർതിഃ സ്യാ -  
ത്കിംസിദ് ബാണോഽപി വാസുരഃ ||5.50.3 ||

സ രാജാ രോഷതാമ്രാക്ഷഃ  
പ്രഹസ്തം മന്ത്രിസത്തമം |  
കാലയുക്തമുവാചേദം  
വചോ വിപുലമർഥവത് ||5.50.4 ||

ദുരാത്മാ പുഹൃതാമേഷ  
 കുതഃ കിം വാസ്യ കാരണം |  
 വനഭംഗേ ച കോന്യാർഥോ  
 രാക്ഷസാനാം ച തർജനേ || 5.50.5 ||

മത്പുരീമപ്രധൃഷ്ട്യാം വൈ  
 ഗമനേ കിം പ്രയോജനം |  
 ആയോധനേ വാ കിം കാർയം  
 പുഹൃതാമേഷ ദുർമതിഃ || 5.50.6 ||

രാവണസ്യ വചഃ ശ്രുത്വാ  
 പ്രഹസ്തോ വാക്യമബ്രവീത് |  
 സമാശ്വസിഹി ഭദ്രം തേ  
 ന ഭീഃ കാർയാ ത്വയാ കപേ || 5.50.7 ||

യദി താവത് ത്വമിന്ദ്രേണ  
 പ്രേഷിതോ രാവണാലയം |  
 തത്ത്വമാഖ്യാഹി മാ തേ ഭൂദ്  
 ഭയം വാനര മോക്ഷ്യസേ || 5.50.8 ||

യദി വൈശ്രവണസ്യ ത്വം  
 യമസ്യ വരുണസ്യ ച |  
 ചാരുരൂപമിദം കൃത്വാ  
 പ്രവിഷ്ടോ നഃ പുരീമിമാം || 5.50.9 ||

വിഷ്ണുനാ പ്രേഷിതോ വാപി  
 ദൂതോ വിജയകാക്ഷിണാ |  
 നഹി തേ വാനരം തേജോ  
 രൂപമാത്രം തു വാനരം || 5.50.10 ||

തത്ത്വതഃ കഥയസ്യാദ്യ  
 തതോ വാനര മോക്ഷ്യസേ |  
 അന്യതം വദതശ്ചാപി  
 ദുർലഭം തവ ജീവിതം || 5.50.11 ||

അഥവാ യന്നിമിത്തന്തേ  
 പ്രവേശോ രാവണാലയേ |  
 ഏവമുക്തോ ഹരിവര -  
 സ്തദാ രക്ഷോഗണേശ്വരം || 5.50.12 ||

അബ്രവീന്നാസ്മി ശക്രസ്യ  
 യമസ്യ വരുണസ്യ ച |  
 ധനദേന ന മേ സഖ്യം  
 വിഷ്ണുനാ നാസ്മി ചോദിതഃ || 5.50.13 ||

ജാതിരേവ മമ ത്വേഷാ  
 വാനരോഹമിഹാഗതഃ |  
 ദർശനേ രാക്ഷസേന്ദ്രസ്യ  
 തദിദം ദുർലഭം മയാ || 5.50.14 ||

വനം രാക്ഷസരാജസ്യ  
 ദർശനാർഥം വിനാശിതം |  
 തതന്തേ രാക്ഷസാഃ പ്രാപ്താ  
 ബലിനോ യുദ്ധകാക്ഷിണഃ || 5.50.15 ||

രക്ഷണാർഥം തു ദേഹസ്യ  
 പ്രതിയുദ്ധാ മയാ രണേ |  
 അസ്രൂപാശൈർന ശക്യാഹം  
 ബദ്ധും ദേവാസുരൈരപി || 5.50.16 ||

പിതാമഹാദേഷ വരോ  
 മമാപി ഹി സമാഗതഃ |  
 രാജാനം ഭൃഷ്ടുകാമേന  
 മയാസ്രമനുവർതിതം || 5.50.17 ||

വിമുക്തോപ്യഹമസ്രേണ  
 രാക്ഷസൈസ്സൃഭിവേദിതഃ |  
 കേനചിദ് രാമകാർയേണ  
 ആഗതോസ്തി തവാന്തികം || 5.50.18 ||

ദുതോഹമിതി വിജ്ഞായ  
 രാഘവസ്യാമിതൗജസഃ |  
 ശ്രൂയതാമേവ വചനം  
 മമ പഥ്യമിദം പ്രഭോ || 5.50.19 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 സുന്ദരകാണ്ഡേ പഞ്ചാശഃ സർഗഃ ||